

16040/14

(OR. en)

PRESSE 608
PR CO 61

STQARRIJA GĦALL-ISTAMPA

3349 laqgħa tal-Kunsill

Edukazzjoni, Żgħażaġħ, Kultura u Sport

Brussell, 25 ta' Novembru 2014

Presidenti

Dario Franceschini

Ministru għall-Wirt u l-Attivitajiet Kulturali u t-Turiżmu

Graziano Delrio

Sottosegretarju tal-Istat fl-Uffiċċju tal-Prim Ministru
(Segretarju tal-Kabinett)

L - I S T A M P A

Riżultati Prinċipali tal-Kunsill

Politika awdjoviżiva

Il-Kunsill adotta konklużjonijiet dwar **il-politika awdjoviżiva Ewropea fl-era diġitali**, bi thejjija għar-reviżjoni futura tad-Direttiva dwar is-Servizzi tal-Media Awdjoviżiva u l-modernizzazzjoni tal-qafas tal-UE dwar id-drittijiet tal-awtur. Il-konklużjonijiet jindirizzaw b'mod partikolari l-ambjent il-ġdid tan-negozju, l-aċċess għall-finanzjament, il-finanzjament pubbliku, l-litteriżmu fil-qasam tal-media u l-films u l-wirt ċinematografiku. L-approċċ futur għall-politika awdjoviżiva Ewropea għandu jiżgura d-diversità kulturali u lingwistika tal-media konverġenti u jżid il-kompetittività tas-settur awdjoviżiv Ewropew.

Pjan ta' Hidma għall-Kultura

Il-Kunsill adotta wkoll konklużjonijiet dwar l-istabbiliment ta' **Pjan ta' Hidma għall-Kultura** (2015-2018). Dan huwa dokument strateġiku li jstabbilixxi l-prijoritajiet għall-kooperazzjoni Ewropea fit-tfassil tal-politika kulturali għall-erba' snin li ġejjin, b'attenzjoni għal suġġetti li jirrappreżentaw valur miżjud ċar għall-UE u jinkoraġġixxu kooperazzjoni transsettorjali.

Setturi kulturali u kreattivi

Il-ministri kellhom ukoll dibattitu pubbliku dwar il-kontribut tas-**setturi kulturali u kreattivi**, inkluz il-wirt kulturali, **għall-oġġettivi ta' Ewropa 2020**, fil-kuntest tar-reviżjoni ta' nofs it-terminu tal-istrategija Ewropa 2020.

Il-President tal-Kunsill

Il-Ministru Franceschini ddikjara li "l-kultura u t-turiżmu għandhom jikkostitwixxu prijoritajiet għall-Ewropa u l-investiment f'dawn is-setturi huwa strateġiku għat-tkabbir u l-iżvilupp. Il-fehma tal-Presidenza kienet kondiviża mill-ministri kollha fil-laqgħa informali tagħna tal-ministri f'Turin, u l-Kunsill ta' llum witta t-triq biex jagħti lill-kultura u t-turiżmu rwol ċentrali fit-tfassil tal-politika tal-UE."

L-isport bħala l-mutur għall-innovazzjoni u t-tkabbir

Il-Kunsill adotta konklużjonijiet dwar **l-isport bħala l-mutur tal-innovazzjoni u t-tkabbir ekonomiku**, li jenfasizzaw l-effetti pożittivi fuq setturi oħra tal-ekonomija tar-riċerka u l-innovazzjoni fl-isport, kif ukoll il-potenzjal tiegħu biex jinholqu l-impjiegi.

Is-Segretarju tal-Istat Delrio u l-ministri tal-isport mit-triju tal-Presidenzi kellhom ikla ta' hidma dwar is-suġġett mar-rappreżentanti tal-organizzazzjonijiet sportivi u tal-industrija tal-merkanzija

sportiva.

L-Isport u l-attività fizika fl-età tal-iskola

Il-ministri ddiskutew ukoll miżuri speċifiċi għall-promozzjoni tal-**isport u l-attività fizika fl-età tal-iskola**. Huma rrikonoxxew li ingenerali hemm tnaqqis jew marginalizzazzjoni tal-isport u l-attività fizika fit-tfal tal-età tal-iskola, b'mod partikolari l-adoloxxenti, u dan huwa kawża ta' tħassib. Madankollu, hafna Stati Membri diġà qed jiżviluppaw programmi u azzjonijiet speċifiċi biex titregġa' lura din it-tendenza.

Is-Sur Delrio qal li "Illum għamilna progress f'żewġ suġġetti li huma relatati ma' Ewropa 2020. Jidher ċar li l-isport għandu piż ekonomiku enormi fl-Ewropa u bilkemm intlaqat mill-kriżi ekonomika. Għandna noholqu kondizzjonijiet għall-promozzjoni tal-iżvilupp ulterjuri tiegħu, b'mod partikolari permezz tal-innovazzjoni."

WERREJ¹

PARTEĊIPANTI	6
---------------------------	----------

PUNTI LI ĠEW DISKUSSI

IL-KULTURA U S-SETTUR AWDJOVIŻIV	8
Politika awdjoviziva Ewropea	8
Pjan ta' Hidma għall-Kultura	9
Wirt kulturali.....	10
Kontribut tas-setturi kulturali u kreattivi għall-Ewropa 2020.....	10
Affarijiet oħra.....	11
– Ftehim ta' Shubija Trans-Atlantika ta' Kummerċ u ta' Investiment	11
– Programm ta' hidma tal-Presidenza li jmiss	12
SPORTS	13
Sport u innovazzjoni	13
L-Isport u l-attività fizika fl-età tal-iskola.....	14
Affarijiet oħra.....	15
– Laqgħat tal-Agenzija Dinjija kontra d-Doping (WADA).....	15
– Konvenzjoni tal-Kunsill tal-Ewropa dwar il-manipulazzjoni tal-kompetizzjonijiet sportivi.....	15
– Programm ta' hidma tal-Presidenza li jmiss	16

¹

- Meta dikjarazzjonijiet, konkluzjonijiet jew riżoluzzjonijiet ikunu ġew adottati formalment mill-Kunsill, dan ikun indikat fl-intestatura tas-sugġett ikkonċernat u t-test jitqiegħed bejn il-virgoletti.
- Id-dokumenti li r-referenzi tagħhom jingħataw fit-test qegħdin fis-sit tal-Internet tal-Kunsill <http://www.consilium.europa.eu>.
- Atti adottati b'dikjarazzjonijiet għall-minuti tal-Kunsill li jkunu jistgħu jinħarġu għall-pubbliku huma indikati b'asterisk; dawn id-dikjarazzjonijiet qegħdin fuq is-sit tal-Internet tal-Kunsill imsemmi hawn fuq jew jistgħu jinkisbu mill-Uffiċċju tal-Istampa.

PUNTI OĦRAJN LI ĠEW APPROVATI

IMPJIEGI

- Appoġġ għall-Finlandja u Franza taht il-Fond Ewropew ta' Agġustament għall-Globalizzazzjoni..... 17

HATRIET

- Kumitat tar-Reġjuni..... 17

PARTEĊIPANTI

Belġju:

Is-Sur Sven GATZ

Is-Sinjura Isabelle WEYKMANS

Ministru Fjamming għall-Kultura, il-Media, iż-Żgħażaġh u Brussell
Viċi Ministru President, Ministru għall-Kultura, l-Impjiegi u t-Turiżmu

Bulgarija:

Is-Sur Vezhdi RASHIDOV

Is-Sur Krasen KRALEV

Ministru għall-Kultura
Ministru għaż-Żgħażaġh u l-Ispport

Repubblika Ċeka:

Is-Sur Petr HULINSKÝ

Is-Sinjura Kateřina KALISTOVÁ

Viċi Ministru għall-Edukazzjoni, iż-Żgħażaġh u l-Ispport
L-Ewwel Viċi Ministru għall-Kultura

Danimarka:

Is-Sur Ole TOFT

Viċi Rappreżentant Permanenti

Ġermanja:

Is-Sinjura Monika GRÜTTERS

Is-Sur Ole SCHRÖDER

Ministru tal-Istat għall-Kanċillier Federali u Kummissarju tal-Gvern Federali għall-Kultura u l-Media
Segretarju Parlamentari tal-Istat għall-Ministru Federali għall-Intern

Estonja:

Is-Sinjura Urve TIIDUS

Ministru għall-Kultura

Irlanda:

Is-Sur Tom HANNEY

Viċi Rappreżentant Permanenti

Greċja:

Is-Sur Konstantinos TASSOULAS

Is-Sur Stefanos ANAGNOSTOU

Ministru għall-Kultura u l-Ispport
Segretarju Ġenerali għall-Media tal-massa

Spanja:

Is-Sur José Maria LASALLE RUIZ

Is-Sur José Pascual MARCO MARTINEZ

Segretarju tal-Istat għall-Kultura
Viċi Rappreżentant Permanenti

Franza:

Is-Sinjura Fleur PELLERIN

Is-Sur Alexis DUTERTRE

Ministru għall-Kultura u l-Komunikazzjoni
Viċi Rappreżentant Permanenti

Kroazja:

Is-Sinjura Andrea ZLATAR VIOLIĆ

Is-Sur Roko ANDRIČEVIĆ

Ministru għall-Kultura
Viċi Ministru għax-Xjenza, l-Edukazzjoni u l-Ispport

Italja:

Is-Sur Dario FRANCESCHINI

Is-Sur Graziano DELRIO

Ministru għall-Wirt u l-Attivitajiet Kulturali u għat-Turiżmu
Segretarju tal-Istat fl-Uffiċċju tal-Prim Ministru (Segretarju tal-Kabinett)

Ċipru:

Is-Sur Costas KADIS

Ministru għall-Edukazzjoni u l-Kultura

Latvja:

Is-Sinjura Dace MELBĀRDE

Is-Sinjura Māriņa SEILE

Ministru għall-Kultura
Ministru għall-Edukazzjoni u x-Xjenza

Il-Litwanja:

Is-Sur Šarūnas BIRUTIS

Ministru għall-Kultura

Lussemburgu:

Is-Sinjura Maggy NAGEL

Is-Sur Romain SCHNEIDER

Ministru għall-Kultura, Ministru għad-Djar
Ministru għas-Sigurtà Soċjali, Ministru għall-Kooperazzjoni għall-Iżvilupp u l-Affarijiet Umanitarji, Ministru għall-Isports

Ungerija:

Is-Sur Péter HOPPÁL

Is-Sur Olivér VÁRHELYI

Ministru tal-Istat għall-Kultura
Viċi Rappreżentant Permanenti

Malta:

Is-Sur Neil KERR

Viċi Rappreżentant Permanenti

Olanda:

Is-Sinjura Jet BUSSEMAKER

Ministru għall-Edukazzjoni, il-Kultura u x-Xjenza

Awstrija:

Is-Sur Josef OSTERMAYER

Ministru Federali għall-Arti u l-Kultura, il-Kostituzzjoni u l-Media

Is-Sur Gerald KLUG

Ministru Federali għad-Difiża u l-Ispport

Polonja:

Is-Sur Bogusław ULIJASZ

Viċi Segretarju tal-Istat, Ministeru għall-Ispport u t-Turiżmu

Is-Sur Radomir WOJCIECHOWSKI

Ministru Kunsillier

Portugall:

Is-Sur Jorge BARRETO XAVIER

Segretarju tal-Istat għall-Kultura

Is-Sur Pedro LOMBA

Segretarju tal-Istat fl-Uffiċċju tal-Ministru fl-Uffiċċju tal-Prim Ministru u Ministru għall-Iżvilupp Reġionali

=====

Is-Sinjura Rosa BATOREŰ

Viċi Rappreżentant Permanenti

Rumanija:

Is-Sur Ioan AUGUSTIN

Sottosegretarju tal-Istat, Ministeru għaż-Żgħażaġh u l-Ispport

Is-Sur Cristian BADESCU

Viċi Rappreżentant Permanenti

Slovenja:

Is-Sinjura Julijana BIZJAK MLAKAR

Ministru għall-Kultura

Is-Sinjura Metka IPAVIC

Viċi Rappreżentant Permanenti

Slovakkja:

Is-Sur Alexander MICOVČIN

Viċi Rappreżentant Permanenti

Finlandja:

Is-Sinjura Pia VIITANEN

Ministru tal-Kultura u l-Akkomodazzjoni

Svezja:

Is-Sinjura Alice BAH KUHNKE

Ministru għall-Kultura u d-Demokrazija

Is-Sinjura Åsa WEBBER

Viċi Rappreżentant Permanenti

Renju Unit:

Is-Sur Ed VAIZEY

Ministru tal-Istat għall-Kultura u l-Ekonomija Digitali, Dipartiment għan-Negozju, l-Innovazzjoni u l-Hiliet u d-Dipartiment għall-Kultura, il-Media u l-Ispport

Is-Sinjura Shan MORGAN

Viċi Rappreżentant Permanenti

=====

Kummissjoni:

Is-Sur Xavier PRATS MONNÉ

Direttur Ġenerali

PUNTI LI ĠEW DISKUSSI

IL-KULTURA U S-SETTUR AWDJOVIŻIV

Politika awdjoviżiva Ewropea

Il-Kunsill adotta konklużjonijiet dwar il-[politika awdjoviżiva Ewropea fl-era diġitali](#), li jindirizzaw b'mod partikolari l-ambjent il-ġdid tan-negozju, l-aċċess għall-finanzjament, il-finanzjament pubbliku, il-litteriżmu fil-qasam tal-media u l-films, kif ukoll il-wirt ċinematografiku. Barra minn hekk, il-konklużjonijiet jappellaw għal reviżjoni urġenti tad-Direttiva dwar is-Servizzi tal-Media Awdjoviżiva (id-Direttiva AVMS)¹ kif ukoll il-modernizzazzjoni tal-qafas tal-UE tad-drittijiet tal-awtur, fid-dawl tal-bidla diġitali.

Dawn il-konklużjonijiet ġew adottati f'mument partikolarment strateġiku, peress li l-holqien ta' "suq uniku diġitali", li jippermetti li ċ-ċittadini jaċċessaw kontenut awdjoviżiv fuq l-apparati elettronici tagħhom ikunu fejn ikunu fl-Ewropa u irrispettivament mill-fruntieri, huwa fost l-ogħla prijoritajiet tal-Kummissjoni l-ġdida u l-President tagħha.

Il-konklużjonijiet jinvokaw il-konformità mat-tliet prinċipji ewlenin biex jinholq suq uniku Ewropew kompetittiv għall-kontenut awdjoviżiv li jissodisfa d-domanda ta-ċittadini, dawk li joħolqu l-kontenut u d-detenturi tad-drittijiet:

- il-faċilitazzjoni tal-forniment ta' kontenut ta' kwalità għolja;
- is-sodisfazzjon tad-domanda tal-udjenza kull fejn tinsab dik l-udjenza; u
- l-iżgurar ta' kondizzjonijiet ugwali għall-fornituri kollha ta' servizzi tal-media awdjoviżiva.

Fi żminijiet ta' bidliet teknoloġiċi rapidi u żviluppi tas-suq mhux prevedibbli, approċċ bħal dan għandu l-għan li jiżgura diversità kulturali u lingwistika fil-media konverġenti u jżid il-kompetittività tas-settur awdjoviżiv Ewropew.

¹ ĠU L 95, 15.4.2010.

Pjan ta' Hidma għall-Kultura

Il-Kunsill adotta konklużjonijiet li jistabbilixxu **Pjan ta' Hidma għall-Kultura** (2015-2018). Dan huwa dokument strateġiku li jistabbilixxi l-prijoritajiet għall-kooperazzjoni Ewropea għat-tfassil tal-politika kulturali għall-erba' snin li ġejjin. Dawn il-prijoritajiet sussegwentement ser jiġu implimentati mill-Istati Membri f'kooperazzjoni mal-Kummissjoni.

Il-Pjan ta' Hidma l-ġdid gie ssimplifikat, li għandu jippermetti li jiġi implimentat b'mod aktar effiċjenti. Huwa wkoll aktar strateġiku, billi johloq rabtiet effettivi mal-hidma tal-Kunsill, b'mod partikolari l-presidenzi b'rotazzjoni tiegħu.

Il-Pjan ta' Hidma għandu erba' priyoritajiet settorjali (kultura aċċessibbli; wirt kulturali; ekonomija kreattiva u innovazzjoni; u diversità kulturali, inkluża l-kultura fir-relazzjonijiet esterni tal-UE), li huma komplementati għall-ewwel darba minn żewġ priyoritajiet transsettorjali (bidla diġitali u statistika). Dawn kollha huma strutturati madwar l-istrateġija Ewropa 2020 għat-tkabbir u l-impjiegi.

L-enfasi hija fuq suġġetti li jirrappreżentaw valur miżjud ċar għall-UE u jinkoraġġixxu l-kooperazzjoni transsettorjali, b'kont meħud tan-natura doppja - ekonomika kif ukoll kulturali - tal-kultura.

L-Istati Membri ingenerali laqgħu l-Pjan ta' Hidma l-ġdid, filwaqt li kkunsidrawh bħala pass 'il quddiem ċar u għodda essenzjali għat-tishih tar-rwol tal-kultura fil-linji politiċi Ewropej.

Xi Stati Membri jixtiequ jaraw pjan ta' hidma aktar ambizzjuż, b'mod partikolari rigward l-istatistika marbuta mal-kultura u l-kultura fir-relazzjonijiet esterni tal-UE.

Biex dan jiġi kkunsidrat, ingħatat prijorità akbar lir-rwol tal-kultura fil-kooperazzjoni tal-UE għall-iżvilupp. Rigward l-istatistika, il-Kummissjoni kkonfermat l-importanza kruċjali tagħha għas-settur kulturali kollu u qablet li kien meħtieġ li l-istatistika tiġi kkunsidrata fil-Pjan ta' Hidma l-ġdid bħala kwistjoni trasversali ewlenija.

L-Istati Membri qablu wkoll dwar il-htiega li jiġi promoss il-qari, b'mod partikolari minhabba l-importanza strateġika tiegħu fl-appoġġ għall-aċċess għall-kultura u d-diversità kulturali u biex jiġi żviluppat għarfien tal-identità Ewropea.

Madankollu, l-opinjoni kienet diverġenti dwar kif għandhom jiġu intaxxati l-kotba stampati u l-kotba elettronici. Skont id-Direttiva tal-VAT¹, il-kotba stampati huma ttrattati bħala "merkanzija" li għaliha jistgħu japplikaw rati mnaqqsa tal-VAT, filwaqt li l-kotba elettronici huma meqjusa bħala "servizzi elettronici", li ma jibbenefikawx minn rati mnaqqsa.

Diversi Stati Membri kienet tal-fehma li ktieb dejjem ktieb, irrispettivament mill-format tiegħu, u għalhekk l-Istati Membri għandhom ikunu jistgħu japplikaw ir-rata mnaqqsa tal-VAT għal kotba elettronici wkoll.

¹ 2006/112/KE.

B'kuntrast ma' dan, għadd ta' Stati Membri qiesu li din hija kwistjoni kumplessa li titlob approċċ aktar kawt minhabba l-konsegwenzi mhux prevedibbli ta' tali approċċ fuq il-politika marbuta mal-kotba u d-dhul fiskali.

Il-Kummissjoni kkonfermat li kienet qed tippjana li tindirizza l-isfida tas-sovrappożizzjoni bejn formats online u formats fiżiċi inkluż fir-rigward tat-tassazzjoni.

Diversi Stati Membri ssottolinjaw il-htieġa tal-ġlieda kontra l-piraterija online u l-appoġġ tal-holqien u l-kreaturi fl-ambjent diġitali.

Sabiex jintlaħaq kunsens, il-Presidenza ppreżentat proposta ta' kompromess li giet aċċettata mill-Kunsill, fejn tistieden lill-Istati Membri u lill-Kummissjoni biex jippromwovu l-qari, filwaqt li jittiehed kont tad-diversi kondizzjonijiet li japplikaw għall-kotba elettronici u fiżiċi.

Wirt kulturali

Il-Kunsill adotta konklużjonijiet dwar **il-governanza parteċipattiva tal-wirt kulturali (15320/14)**, li jstieden lill-Istati Membri biex jippromwovu involviment aktar attiv tas-soċjetà ċivili u tas-settur privat fil-governanza tal-wirt kulturali, fil-livelli lokali, reġjonali, nazzjonali u Ewropew.

Il-wirt kulturali huwa wieħed mill-prijoritajiet tal-Pjan ta' Hidma l-ġdid għall-Kultura. Huwa ġid komuni, riżorsa komuni li tehtieġ responsabbiltà kollettiva. L-involviment tal-partijiet interessati kollha fil-proċess tat-teħid ta' deċiżjonijiet, l-ippjanar, l-implimentazzjoni, il-monitoraġġ u l-evalwazzjoni ta' politiki u programmi ta' wirt kulturali jista' jkabbar is-sensibilizzazzjoni tal-pubbliku dwar il-valuri li hija tirrappreżenta, issaħħaħ it-trasparenza u r-responsabbiltà fir-rigward tal-użu tar-riżorsi pubbliċi, u jibni l-fiduċja bejn iċ-ċittadini u l-awtoritajiet pubbliċi.

Flimkien mal-wirt tangibbli u intangibbli, il-konklużjonijiet jissottolinjaw li l-wirt diġitali jista' jintuża għall-iżvilupp ta' servizzi innovattivi, bħal *Europeana*. Huma jesploraw ukoll is-sinergiji bejn is-setturi tal-kultura u t-turiżmu, b'mod partikolari permezz tat-turiżmu kulturali sostenibbli, sabiex jinstab il-bilanċ ġust bejn l-opportunitajiet ekonomiċi u l-benessri tal-komunitajiet lokali.

Il-konklużjonijiet jappellaw ukoll lill-Kummissjoni biex tipproponi "Sena Ewropea għall-Wirt Kulturali".

Kontribut tas-setturi kulturali u kreattivi għall-Ewropa 2020

Il-ministri kellhom dibattitu ta' orjentazzjoni dwar **il-kontribut tas-setturi kulturali u kreattivi, inkluż il-wirt kulturali, għall-oġettivi ta' Ewropa 2020**, fil-kuntest tar-reviżjoni ta' nofs it-terminu tal-istrategija.

Il-Ministri ssottolinjaw li l-kultura tirrappreżenta madwar 4% tal-PDG tal-UE u tikkontribwixxi għat-tkabbir permezz tal-innovazzjoni, l-ekonomija diġitali, l-impjiegi u l-politika għaž-żgħažgħ, il-politika industrijali u l-użu effiċjenti tar-riżorsi u b'riżultat ta' dan hija affettwata mid-deċiżjonijiet f'oqsma oħra ta' politika.

Inġenerali, l-Istati Membri qablu li n-natura trasversali tal-kultura tagħmilha adatta sew għall-approċċ transsettorjali ta' Ewropa 2020 u għalhekk tista' ssahha l-effettività tal-istrategija kollha kemm hi, dment li gie adottat approċċ integrat fil-livelli kollha.

Madankollu, diversi Stati Membri enfasizzaw li Ewropa 2020 hija strategija ffukata hafna b'għanijiet kwantitattivi preċiżi li huma mmonitorjati regolarment mill-Kummissjoni, li diffiċli jkunu japplikaw għall-arti u l-kultura. Barra minn hekk, dan jista' jnaqqas mill-attenzjoni u l-impatt tal-istrategija. Fil-qasam tal-kultura u l-kreattività l-kooperazzjoni għandha tkun ippreferuta mir-regolamentazzjoni.

Il-biċċa l-kbira tal-ministri ssottolinjaw li s-setturi kulturali u kreattivi tal-UE jagħtu lill-Ewropa vantaġġ kompetittiv fuq il-bqija tad-dinja peress li jibbenefikaw mill-wirt kulturali uniku, straordinarjament għani u varjat tal-Ewropa.

F'dan il-kuntest, diversi ministri ssuġġerew li tithaffef id-digitalizzazzjoni tal-wirt kulturali, b'mod partikolari permezz ta' użu aħjar ta' Europeana.

Għadd ta' Stati Membri urew li kienu favur interazzjoni aktar b'saħħitha bejn it-turiżmu u l-politiki kulturali, u bejn it-taħriġ, ir-riċerka u l-politiki dwar l-innovazzjoni, li għandhom jikkontribwixxu wkoll għall-preservazzjoni tal-wirt kulturali għall-generazzjonijiet futuri

Bosta Stati Membri qablu dwar il-htieġa li jiġu protetti d-drittijiet tal-proprietà intellettuali, bl-aġġornament tal-qafas attwali dwar id-drittijiet tal-awtur u l-għlieda kontra l-piraterija online, sabiex tiġi żgurata kompetizzjoni ġusta għas-setturi kulturali u kreattivi Ewropej.

Affarijiet ohra

– *Ftehim ta' Shubija Trans-Atlantika ta' Kummerċ u ta' Investiment*

Il-Ministri ħadu nota tal-informazzjoni mill-Kummissjoni dwar is-sitwazzjoni attwali tan-negozjati dwar il-kwistjonijiet relatati mas-settur awdjoviżiv tal-Ftehim ta' Shubija Trans-Atlantika ta' Kummerċ u ta' Investiment (TTIP) bejn l-UE u l-Istati Uniti.

It-TTIP huwa ftehim komprensiv li jindirizza firxa wiesgħa ta' kwistjonijiet ta' kummerċ u investiment bilaterali u bl-għan li tingħata spinta lill-kummerċ u l-investiment bejn iż-żewġt ishab. In-negozjati bdew f'nofs l-2013, u s'issa kien hemm seba' ċikli, l-aħħar wieħed mid-29 ta' Settembru sat-3 ta' Ottubru 2014.

Sabiex tiġi garantita l-protezzjoni tad-diversità kulturali (l-hekk imsejha "eċċezzjoni kulturali") is-servizzi awdjoviżivi ġew esklużi esplicitament mill-mandat ta' negozjar mogħti lill-Kummissjoni mill-Istati Membri f'Ġunju li għadda, kif kien il-każ għal aktar minn għoxrin sena fin-negozjati ma' pajjiżi terzi.

Il-Presidenza fakkret li, fiż-żewġ laqgħat l-aktar reċenti tiegħu, il-Kunsill EYCS indirizza l-isfidi li l-ftehim jista' jirrappreżenta għad-diversità kulturali u ssottolinja li dan hu valur li l-Unjoni Ewropea hija profondament marbuta miegħu.

Il-Kummissjoni tenniet li matul in-negozjati hija kienet irrispettat strettament il-mandat mogħti mill-Istati Membri dwar is-servizzi awdjoviżivi u li ma kien hemm l-ebda bidla mill-aħħar ċiklu. Fakkret ukoll li l-President Juncker kien iddikjara dwar din il-kwistjoni li ma kienx sejjer "jissagrifika d-diversità kulturali tal-Ewropa fuq l-altar tal-kummerċ hieles".

Dan gie kkonfermat ukoll mill-Kummissarju l-ġdid għall-Kummerċ, Cecilia Malmström fis-seduta tagħha quddiem il-Parlament Ewropew, u aktar reċentement hija ħabbret li kienet favur it-trasparenza u riedet tagħti bidu għid lin-negozjati.

– ***Programm ta' hidma tal-Presidenza li jmiss***

Id-delegazzjoni Latvjana ppreżentat il-prijoritajiet ewlenin tal-Presidenza tagħha għas-semestru li jmiss:

- Il-kooperazzjoni transettorjali bejn is-setturi kulturali u kreattivi u oqsma oħra ta' politika
- Ir-rabtiet bejn il-wirt kulturali u l-arti kontemporanja
- Il-kultura fil-kuntest tar-reviżjoni ta' nofs it-term tal-Istrateġija Ewropa 2020
- Il-kultura fir-relazzjonijiet esterni, b'mod partikolari fil-kuntest tal-aġenda għall-iżvilupp wara l-2015
- Il-kontinwazzjoni tal-hidma fuq ir-reviżjoni possibbli tad-Direttiva dwar is-Servizzi tal-Media Awdjoviżiva

SPORTS

Sport u innovazzjoni

Bhala introduzzjoni ghal dan is-sugġett, il-Presidenza Taljana pprezentat sintesi tal-messagġi prinċipali mid-"djalogu strutturat" ma' rappreżentanti tal-moviment sportiv u tal-industrija tal-isport:

- Is-suq tal-isport jirrappreżenta EUR 66 biljun u jimpjega aktar minn 600 000 persuna;
- Kull sena jiġu żviluppati aktar minn 150 000 innovazzjoni;
- Il-kooperazzjoni bejn is-settur pubbliku u dak privat hija kruċjali (dan jinkludi s-settur pubbliku, il-moviment sportiv u l-universitajiet)
- Għandhom jiġu żviluppati wkoll sħubiji pubbliċi u privati innovattivi
- Investiment modest hafna fl-isport u l-innovazzjoni jista' jiġġenera redditi sinifikanti hafna

Il-Kunsill imbagħad adotta konklużjonijiet dwar **l-isport bhala mutur tal-innovazzjoni u t-tkabbir ekonomiku** ([14954/14](#)), li jenfasizzaw l-importanza tar-riċerka u l-innovazzjoni fl-isport u l-effetti pożittivi tiegħu fuq setturi oħra tal-ekonomija, kif ukoll il-potenzjal tiegħu biex jinholqu l-impjiegi, li mhux dejjem huwa rikonoxxut.

Il-konklużjonijiet jagħmlu enfasi speċjali fuq il-htieġa li jkunu promossi raggruppamenti transsettorjali u transkonfinali, li jinvolvu amministrazzjonijiet lokali, universitajiet, ċentri ta' riċerka, l-industrija u korpi tal-isport, u li jipprovdu ambjent favorevoli għar-riċerka u l-iżvilupp tal-prodotti bbażati fuq l-isport. Huma jissottolinjaw li l-innovazzjoni taħdem minn żewġ naħat: l-isport jibbenefika minn avvanzi fundamentali f'setturi oħrajn, filwaqt li fl-istess hin l-innovazzjonijiet tiegħu jiġu adottati xi mkien ieħor.

Il-konklużjonijiet jistiednu wkoll lill-Istati Membri biex jagħmlu l-aħjar użu mill-Programmi u l-fondi tal-UE, bħal Orizzont 2020, COSME u Erasmus+, li jistgħu jipprovdu kontribut importanti f'dan il-qasam.

Il-Pjan ta' Hidma tal-UE għall-Isport 2014-2017¹⁷, wara l-konklużjonijiet ta' Novembru li għadda dwar il-kontribut tal-isport għall-ekonomija tal-UE, jenfasizza l-htieġa li l-Kunsill ikompli l-hidma fuq id-dimensjoni ekonomika tal-isport, billi jindirizza b'mod partikolari l-innovazzjoni, minbarra l-finanzjament sostenibbli tal-isport u l-eredità ta' avvenimenti sportivi magħguri. Dawn il-konklużjonijiet jikkostitwixxu pass importanti 'l quddiem f'dik id-direzzjoni.

⁷ ĠU C 183, 14.6.2014.

L-Isport u l-attività fiżika fl-età tal-iskola

Il-ministri ddiskutew miżuri speċifiċi biex jippromwovu **l-isport u l-attività fiżika fl-età tal-iskola**, anke bħala kontribut għar-rakkomandazzjonijiet previsti f'dan il-Pjan ta' Hidma l-ġdid tal-UE għall-Isport, li jimmiraw għall-iżvilupp tal-edukazzjoni fiżika fl-iskejjel u għat-tishih tal-kooperazzjoni ma' organizzazzjonijiet sportivi, awtoritajiet nazzjonali u lokali u s-settur privat.

Għalkemm l-edukazzjoni fiżika hija suġġett obbligatorju fl-Istati Membri kollha tal-UE, il-biċċa kbira tal-ministri rrikonxxew li kien hemm tnaqqis jew marginalizzazzjoni tal-isport u l-attività fiżika fi tfal tal-età tal-iskola, b'mod partikolari fost l-adolesxenti u l-bniet.

Dan huwa parzjalment minħabba l-mod kif inhu allokat il-hin fil-kurrikulu tal-iskejjel, minħabba n-nuqqas ta' riżorsi finanzjarji, materjali u umani kif ukoll minħabba l-kompetizzjoni mil-logħob tal-kompjuter, l-Internet u t-TV, li jwasslu għal stili ta' ħajja dejjem iżjed sedentarja.

L-Istati Membri qablu ingenerali li l-attività fiżika mhux biss ikkontribwixxiet għal saħħa tajba, iżda wkoll żviluppat prinċipji u kuncetti bħall-fair play u r-rispett, kif ukoll l-għarfien soċjali u riżultati akkadeimiċi aħjar.

L-inizjattivi ta' politika li ġejjin diġà ġew żviluppati jew huma ppjanati fl-Istati Membri biex tiġi miġġielda din it-tendenza:

- iż-żieda fil-kooperazzjoni bejn l-iskejjel u l-għaqdiet sportivi
- il-promozzjoni tar-rwol tal-ġenituri u l-aqwa atleti bħala mudelli eżemplari
- l-iżvilupp ta' metodi godda u innovattivi għal klassijiet ta' edukazzjoni fiżika
- l-għoti ta' inċentivi għal skejjel u studenti "attivi"
- li jittiehed benefiċċju minn avvenimenti sportivi kbar fl-Ewropa biex tiżdied il-motivazzjoni taż-żgħażaġh

Affarijiet ohra

– *Laqghat tal-Aġenzija Dinjija kontra d-Doping (WADA)*

Il-Kunsill ġie infurmat mir-rappreżentant tal-UE fil-Bord tal-Fondazzjoni WADA (il-Lussemburgu) dwar il-laqgħat li saru f'Parigi fil-15 u s-16 ta' Novembru 2014. Is-sugġetti ewlenin fuq l-aġenda kienu l-finanzjament, il-protezzjoni tad-data u kwistjonijiet marbutin mal-antidoping.

L-Istati Membri tal-UE jikkoordinaw flimkien u jirrappreżentaw it-thassib kongunt tagħhom f'kull laqgħa tal-Bord tal-Fondazzjoni tal-Aġenzija Dinjija Kontra d-Doping, normalment f'Mejju u Novembru. Attwalment l-UE hija rappreżentata fil-WADA mill-ministri tal-isport tal-Belġju, il-Lussemburgu u Malta.

L-Aġenzija Dinjija tal-Antidoping (WADA), stabbilita fl-1999, hija fondazzjoni privata (għalkemm nofs il-membri tal-bord tagħha jirrappreżentaw gvernijiet) u l-missjoni tagħha huwa li tippromwovi, tikkoordina u tissorvelja l-ġlieda kontra d-doping fl-isport fil-forom kollha tiegħu.

Il-WADA hija magħmula minn Bord tal-Fondazzjoni, Kumitat Eżekuttiv u diversi Kumitati. Il-Bord tal-Fondazzjoni, magħmul minn 38 membru, huwa l-korp suprem tat-tehid ta' deċizjonijiet tal-WADA. Dan huwa magħmul mill-istess numru ta' rappreżentanti mill-Moviment Olimpiku u mill-gvernijiet.

– *Konvenzjoni tal-Kunsill tal-Ewropa dwar il-manipulazzjoni tal-kompetizzjonijiet sportivi*

Id-delegazzjoni Franċiża xtaqet tinkoraġġixxi lil ministri oħrajn tal-isports tal-UE biex jingħaqdu mat-tmien Stati Membri (il-Bulgarija, id-Danimarka, il-Finlandja, Franza, il-Ġermanja, il-Greċja, il-Litwanja u l-Pajjiżi l-Baxxi) li diġà ffirmaw il-Konvenzjoni tal-Kunsill tal-Ewropa kontra l-manipulazzjoni tal-kompetizzjonijiet sportivi.

Il-konvenzjoni ġġib valur miżjud reali f'hafna oqsma: tiffaċilita l-kooperazzjoni internazzjonali u l-iskambju ta' data bejn l-awtoritajiet pubbliċi, il-movimenti sportivi u l-operaturi tal-logħob tal-azzard. Barra minn hekk, tgħin biex jitressqu prosekuzzjonijiet legali sabiex jissanzjonaw kondotta li timmina l-integrità tal-kompetizzjonijiet.

Wara r-ratifika minn tal-anqas hames firmatarji (li tlieta minnhom għandhom ikunu membri tal-Kunsill tal-Ewropa), il-Konvenzjoni tista' tidhol fis-sehħ. Dan x'aktarx iseħħ f'xi waqt fl-2015 jew l-2016. Il-Kummissjoni mistennija tadotta proposti għall-adeżjoni tal-UE mal-Konvenzjoni lejn tmiem l-2014.

– *Programm ta' hidma tal-Presidenza li jmiss*

Il-Kunsill ha nota tal-prijoritajiet ewlenin tal-Presidenza li jmiss għas-semestru li jmiss ippreżentati mid-delegazzjoni Latvjana:

- Ir-rwol tal-isport għad-dilettanti fit-titjib tal-impjiegi taż-żgħażaġh
- Stili ta' ħajja tajbin għas-saħħa (HEPA)
- Progress dwar ir-ratifika tal-Konvenzjoni tal-Kunsill tal-Ewropa dwar il-manipulazzjoni tal-kompetizzjonijiet sportivi
- Kwistjonijiet marbutin mal-antidoping

PUNTI OHRAJN LI ĠEW APPROVATI

IMPJIEGI

Appoġġ għall-Finlandja u Franza taht il-Fond Ewropew ta' Aġġustament għall-Globalizzazzjoni

Il-Kunsill adotta żewġ deċiżjonijiet li jirrilaxxaw total ta' EUR 2.34 miljuni taht il-Fond Ewropew ta' Aġġustament għall-Globalizzazzjoni (FEG), li jipprovdi appoġġ għall-haddiema li ngħataw is-sensja fil-Finlandja u Franza.

Ammont ta' EUR 1.43 miljun ser jiġi rilaxxat wara li 634 haddiem ta' intrapriża Finlandiża li topera fil-manifattura ta' tagħmir tat-trasport ngħataw is-sensja bħala riżultat ta' bidliet strutturali kbar fix-xejriet kummerċjali dinjija minhabba l-globalizzazzjoni. Hemm ukoll EUR 918 000 li ser jithallsu wara t-thabbir ta' 760 sensja f'kumpannija Franċiża li tipproduċi l-ikel.

Il-FEG jgħin lill-haddiema jsibu impjiegi godda u jizviluppaw hiliet godda meta jkunu tilfu l-impjieg tagħhom bħala riżultat ta' bidliet fix-xejriet tal-kummerċ dinjija, pereżempju meta kumpannija kbira tagħlaq jew fabbrika tittiehed barra l-UE, jew bħala riżultat tal-kriżi finanzjarja u ekonomika globali. L-ghajnuna mogħtija mill-FEG tikkonsisti f'miżuri ta' kofinanzjament bħal assistenza għat-tfittix ta' impjieg, pariri dwar il-karrieri, taħriġ imfassal apposta u taħriġ mill-ġdid, iggwidar u promozzjoni tal-intraprenditorija. Il-fond jipprovdi wkoll appoġġ individwali ta' darba u limitat fiż-żmien, bħal allowances għat-tfittix ta' impjieg, allowances għall-mobilità u allowances għall-partecipazzjoni f'attivitajiet ta' taħlim u taħriġ tul il-ħajja.

HATRIET

Kumitat tar-Reġjuni

Il-Kunsill hatar lis-Sinjura Ruth DOMBEY (Renju Unit), bħala membru tal-Kumitat tar-Reġjuni għall-bqija tal-kariga attwali, li tintemm fil-25 ta' Jannar 2015 ([15434/14](#)).